

భగవంతుడు గానలోలుడు, గాన ల్రియుడు

కశ్యపుడు తన సర్వస్వమును దైవార్పితం గావించి ఆనందమును అనుభవిస్తూ వచ్చాడు. ఒకనాడు అతని భార్య అదితి “నాథా! మిారు అన్నింటినీ భగవంతునికి అర్పించారు. రాక్షసుల గర్వాన్ని అణచివేయగల ఒక బిడ్డను మనకు ప్రసాదించవలసిందిగా భగవంతుణి కోరవచ్చు కదా” అన్నది. వారి ప్రార్థన మేరకు అదితి గర్భమునందు విష్ణువే హమనుడై జన్మించినాడు.

బలిచక్రవర్తి ఎన్నియో యజ్ఞములు చేశాడు. కాని, ఎన్ని యజ్ఞములు చేసినప్పటికీ అతనికి మనశ్శాంతి కుదరలేదు, తృప్తి కలుగలేదు. నూట ఏడు యజ్ఞములు చేసిన తరువాత నూటనెనిమిదవ యజ్ఞముగా విశ్వజిత్ యాగమును తలపెట్టాడు. ఆ సమయంలో విష్ణువు హమనరూపుడై అతనివద్దకు వచ్చాడు. బలిచక్రవర్తి “స్వామీ! మిాకేమి కావాలి?” అని అడుగగా హమనుడు “అయ్యా! నాకు మూడడుగుల నేల దానమిస్తే చాలు” అన్నాడు. ఇస్తానని బలి వాగ్దానం చేశాడు. అతని గురువైన శుక్రాచార్యుడు “బలీ! ఇతడు సామాన్యుడు కాడు, చాలా గొప్పవాడు, కశ్యపునికి వరప్రసాదముగా పుట్టినటువంటివాడు. ఇతను సామాన్యమైన బ్రాహ్మణుడని నీవు భావిస్తున్నావు. కాదు, కాదు. ఇతను బ్రహ్మండమునే పట్టుకునే సామర్యం కలవాడు. కేవలం మూడడుగులు ఘూర్చలమే కాదు, ముల్లోకాలనుకూడా ఆక్రమించగలడు. అట్టివానికి నీవు దానమివ్వటానికి పూనుకోవటం మంచిది కాదు” అని హెచ్చరించాడు. బలిచక్రవర్తి పవిత్ర హృదయుడు. ఒక్కసారి మూట ఇచ్చాడంటే దానిని ఏమాత్రం మరువడు. కనుకనే, అతడు శుక్రాచార్యునితో “గురుదేవా! మూట ఇచ్చి తప్పుటకంటే మరణముండునా? నేను మూట ఇచ్చాను. కాబట్టి, అతను ఏది కోరినా ఇవ్వటానికి నేను సిద్ధంగా ఉన్నాను. ఇంతేకాదు. నేను చేసిన నూట ఎనిమిది యజ్ఞములనుకూడా అతని పాదాలకే అర్పితం చేస్తాను” అని చెప్పి తాను హమనుని దగ్గరకు పోయి అతని పాదాలు పట్టుకొని, ఆ నూట ఎనిమిది యజ్ఞములను ఒక హరంగా చేసి అతని మెడలో వేశాడు. (స్వామి తమ దివ్యహస్తచాలనముచే ఒక సువర్ణమణిమాలను సృష్టించి భక్తులకు చూపిస్తూ ఇలా అన్నారు)

ఇందులో ఒక్కాక్కు మణి ఒక్కాక్కు యజ్ఞమునకు ప్రతీక. నూటనెనిమిది యజ్ఞములు ఇవన్నీ.

వీటన్నింటినీ వామనునికే అర్పితం గావించాడు. “నాది అనేది ఏదీ లేదు. అంతా దైవానిదే” అని అర్పితం గావించి బలి తన యజ్ఞం పూర్తి చేసుకున్నాడు. వామనుడు పెరిగాడు, పెరిగాడు. బ్రహ్మందమంతకూడను నిండిపోయాడు. అప్పుడు శుక్రాచార్యుడు “చూచితివా బలిచక్రవర్తి! ఇతను బ్రహ్మందమునే ఆక్రమించగలడని నేను ముందే హెచ్చరించాను కదా! నీవు ఇతనిని నమ్మి మోసపోతున్నావు” అన్నాడు. వామనుడనగా చాలా పొట్టివాడు. కానీ, తాను ప్రవంచాన్నంతటినీ మించిన వాడుగా రాపాందినాడు. పూనవస్తూ ఎఱికి పరిమితులుంటాయిగాని, దైవము ఎట్టి పరిమితులూ లేనివాడు. దానమును స్నేకరించి వామనుడు బలిచక్రవర్తియైక్క విశాల హృదయాన్ని మెచ్చుకున్నాడు. ఆడినమాట తప్పనివాడు బలిచక్రవర్తి. కానీ, ఈ కలియుగములో మాటలు ఇస్తున్నారు; అన్ని తప్పుతున్నారు. ఆ కాలంలో మాట ఇచ్చి తప్పినటువంటివారు ఎవ్వరూ లేరు.

సృష్టిలో ప్రతి ఒక్కటి దైవాజ్ఞానుసారమే జరుగుతున్నది

ప్రతి రోజూ ఒక నియమం ప్రకారం సూర్యోదయ సూర్యాస్తమయములు జరుగుతున్నాయి. దీనిని ఎవరు నియమించారు? గగనమర్దును చుక్కలు గగనానికే అలంకారంగా గోచరిస్తున్నాయి. కానీ, అవి పగలు మాత్రం కనిపించటం లేదు. దీనికి కారణమేమిటని సైంటిస్టులు ఎన్నియో పరిశోధనలు, పరిశీలనలు చేస్తూ వచ్చారు. పగటిపూట వెలుతురు ఎక్కువగా ఉండటం చేత నక్కల్రాలు కనిపించటం లేదు, అని నిర్ణయం చేశారు. ఇదేవిధముగనే, దివ్యశక్తిని గురించి అనేక రకములుగా ఊహిస్తూ వచ్చారు. సృష్టిలో ప్రతి ఒక్కటి దైవాజ్ఞానికి ప్రకారమే జరుగుతూ వస్తున్నది భగవంతుడు కూడా తన నియమాలను తాను పాటిస్తాడు.

క్రమము తప్పక మింట ప్రతి దినంబును భాను

దుదయాస్తమయముల నందనేల?

గగనంబునకు కాంతి కైనేయు తారలు

పగలు మాత్రము దాగు భంగియేల?

క్షణమైన విశ్రాంతి గొనక తా పవనుండు

జీవకోటుల బ్రోవ వీవనేల?

అనిశంబు కలకల ధ్వనుల నవ్వుచు నది

సలిలమై ప్రవహించు చందమేల?

నదులు ఏవిధంగా వస్తున్నాయి? ఏదో అయిష్టంగానో, బలవంతముచేతనో రావటం లేదు. కిలకిల నవ్వుచు ఎంతయో ఆనందముగా ప్రవహిస్తున్నాయి. ఇదంతయు ప్రజలకు ఆనందమును అందించే నిమిత్తమై జరుగుతున్నది. దీనికి ఎవరు అడ్డ పెట్టగలరు? పంచ భూతములన్నీ పరమాత్మ ఆజ్ఞనుసారమే తమతమ కర్తవ్యాలను తాము సుక్రమంగా నిర్వర్తిస్తూ వస్తున్నాయి. భగవంతుని ఆజ్ఞను పురస్కరించుకొనియే అపి పనిచేస్తున్నాయిగాని, తమ స్వశక్తితో పనిచేసేవి కావు. కాని, అమాయకులైన ప్రజలు ఈ సత్యాన్ని గుర్తించుకో లేకపోతున్నారు. ఇంతియేకాదు. చెట్టు కొమ్మలు గాలికి అటూ ఇటూ అడుతూ ఒకదానికాకటి రాసుకోవటం వలన అందులో అగ్ని పుట్టి ప్రజ్వరిల్లుతున్నది. కట్టలో అగ్ని ఉన్నదికాని, దానిని భస్యం చేయటం లేదు. ఈ రహస్యాన్ని ఈనాటి వరకు ఎవ్వరూ కనిపెట్టలేదు.

ఒక రాతిని మరొక రాతితో కొట్టినపుడు దానినుండి అగ్ని ఆవిర్భవిస్తుంది. కాని, రాతిలో ఉన్నటువంటి అగ్ని మనకు కనిపిస్తున్నదా? లేదు; గోహంగా ఉంటున్నది ఇట్టి రహస్యములు జగత్తులో ఎన్నియో ఉన్నవి. సైంటిస్టులు ఈ రహస్యములను గుర్తించాలని అనేక పరిశోధనలు చేస్తూనే ఉన్నారు. ఈ రహస్యములను గుర్తించే నిమిత్తమై కొందరు దైవాన్వేషణ సల్పుతూ వచ్చారు. అయితే దైవాన్వేషణ చేయసక్కునేదు. దైవము లేని చోటు లేదు. సర్వతా ఉన్న దైవాన్ని గుర్తించటానికి ప్రయత్నించక మానవుడు తాను పుట్టినది కేవలం పొట్టను నింపుకోవటం కోసమని భావిస్తున్నాడు. బిడ్డ పుట్టిన తక్కణమే ఏడుస్తుంది. దీని రహస్యమును ఎవ్వరూ నేటికి కనిపెట్టలేదు. ఇంత తేనెయో, లేక పాలో నాలుకపై పెట్టినపుడు హాయిగా నిద్ర పోతుంది. ఈరీతిగా, మానవుడు తాను పుట్టినపుటీనుండి ఆకలి తీర్చుకోవటానికి ఆరాటపడుతూనే ఉన్నాడు.

జానెడు పొట్టనింపుకొన చిక్కులు నొందుచు కోటివిద్యలున్
పూలిక మీద నేర్చి పరిపూర్ణ సుఖంబును పొందలేక ఈ
మానవజాతి దుఃఖమున మ్రగ్గగనేటికి శ్రీ పరాత్మరున్
ధ్యానము చేయు భక్తులకు దారిని చూపకయున్నే మానవా?

ఈ జగత్తులో సర్వము కేవలం దైవశక్తిచేతనే సంచరించుచున్నవి. మానవుడు తన స్వశక్తిచేత ఏది కూడను సాధించలేదు. ఈ ప్రపంచంలో అనేక శక్తులుంటున్నవి. ఈ శక్తులను ఎవరో పుట్టించారని కొందరు భావిస్తుంటారు. ఇవి ఒకరు పుట్టించేవి కావు. ఇవి కేవలం ప్రకృతియొక్క శక్తులే! దైవసంకల్పముచేత ఇవి ఆవిర్భవిస్తూ వచ్చాయి.

దీపంలో గోపాలుని దర్శించిన సుగుణ

గోకులంలో ఒక ఆచారం ఉండేది. ప్రతి రోజు సాయంకాలం నందుని ఇంటి ముందు వెలుపలి భాగంలో దీపము పెడితే, అదీపము నుండి గోపికలు తమ దీపాలను అంటించుకొని తీసుకువెళ్ళేవారు. పొవుకారు ఇంటినుండి దీపం తీసికొనిపోతే బీదవాళ్ళు కూడా పొవుకార్థవుతారని అనాటి ప్రజల విశ్వాసం. ఆ గ్రామానికి సుగుణ అనే ఒక క్రొత్త కోడలు వచ్చింది. ఆమె అత్తగారు “నందుని ఇంటికి పోయి దీపం ముట్టించుకొని రా” అని చెప్పింది. సుగుణ నందుని ఇంటికి వెళ్ళి దీపం ముట్టించుకురంటుంటే, ఆ దీపంలో ఆమెకు కృష్ణుడు కనిపించాడు. ఆమె తనను తాను మరచిపోయి ఆ దీపాన్నే చూస్తూ నిలబడింది. తన చేయి కాలి పోతున్న ఏమాత్రం పుట్టించుకోకుండా ఆనందంగా ఆ దీపంపై చూస్తూ ఉంది. దీపం ముట్టించుకోవటానికి వెళ్ళిన ఇతర స్త్రీలు, బాలికలు ఈ దృశ్యం చూసి ఆశ్చర్యపోయారు.

మన సుగుణకు కనిపెంచెనంట

నందుని ఇంట గోపాలుదంట

దీపాన కనిపించెనంట....

అని పాట పాడుకుంటూ వాళ్ళు ఆనందంగా డ్యౌన్సు చేయటం ప్రారంభించారు. ఈ పాట విని లోపలినుండి యశోద పరుగెత్తుకొని వచ్చి, సుగుణ చేయిని దీపం నుండి బయటికి లాగి “ఏమమ్మా, దీపత నీ చేయిని కాల్చివేస్తుంటే నీవు గుర్తించుకోవటం లేదే! మా ఇంటికి చెడ్డపేరు తేవాలనుకుంటున్నావా?” అన్నది. సుగుణ అత్తగారు మొదలే పెద్ద కోపిష్టి, ఆమె జరిగిన సంగతితెలుసుకొని సుగుణ ఇంక ఎన్నడూ యశోద ఇంటికి పోకూడదని శాసించింది.

ఎవరి ప్రాప్తి వారిది

మధురకు వెళ్ళినటువంటి కృష్ణుడు తిరిగి రాక పోయేసరికి గోపికలు ఎప్పుడు వస్తాడు

కృష్ణుడు? అని కన్నులు కాయలు కాచేటట్లు కాచుకొని ఉన్నారు. అలాంటి సమయంలో కొందరు కృష్ణాణి చూశారు. అయితే కృష్ణుడు యశోదకుగాని, నందునికిగాని కనిపించలేదు. గోవికలందరూ యశోద ఇంటి దగ్గర చేరారు. “కృష్ణుడు వచ్చినాడట. అతనిని మిారు ఎక్కుడో దాచిపెట్టారు. ఎక్కుడున్నాడో మాకు చూపండి” అని అందరూ గోలచేస్తూ వచ్చారు. కృష్ణుడు అందరికీ కనిపించకుండా కేవలం కొందరికి మాత్రమే ప్రత్యేకంగా కనిపించేవాడు. ఈవిధంగా అనేక అద్భుతములు జరుగుతూ వచ్చాయి.

ఇంతకుముందు మన యూనివర్సిటీ పిల్లలవాడు తన ప్రసంగంలో చెప్పాడు - “స్వామి! మిారు ఒక్కతూర్చెనను నాకు కనిపించకూడదా?” అని అతను ప్రార్థిస్తూ ఉండగా స్వామి అతనికి మాత్రమే కనిపించి, ఇంకెవ్వరికీ కనిపించలేదు. “స్వామి! మిారు నా ఒక్కనికి మాత్రమే కనిపిస్తే ఏం ప్రయోజనం? అందరికి కనిపించాలి కదా! లేకపోతే నా మాటలు వాళ్ళ నమ్మరు. నన్ను హేళన చేస్తారు” అని వాడు నన్ను ఛైర్యంగా అడిగాడు. “లోకులు కాకులు. వారి భావము కొద్ది వారు బోధిస్తారు. కాని, నీ ప్రాప్తి నీది” అని స్వామి జవాబు చెప్పి వెళ్ళిపోయారు.

‘చిత్తచోరా యశోదాకె బాల్...’

ఒకనాడు యశోద కృష్ణుని పట్టుకొని “కృష్ణ! నీకు కావసినంత వెన్న మన ఇంటిలో ఉన్నది కదా! కాని, నేను పెట్టినది తినవు. ఇంటిలో ఉన్నది నీకు రుచిగా ఉండదు. గొల్లల ఇళ్ళకు పోయి వెన్న దొంగిలించి తింటున్నావు. నీ ఆగదాలు మితిమిరిపోతున్నాయి. నాయనా! ఇది నీకు తగదు” అని చక్కగా మంచి మాటలతో బుజ్జగిస్తూ వచ్చింది.

పెట్టినది తినవు గొల్లల
పట్టులకుం బోయి వెన్న పట్టెడులుగ లో
గుట్టున తినెదవు నీతో
పుట్టెను రట్టుక్కు కృష్ణ

“తల్లి ప్రేమతో పెట్టినటువంటి వెన్న నీకు రుచిగాఉండదా? ఇతరుల ఇంటికి పోయి దొంగతనంగా తీసుకున్న వెన్న మాత్రమే నీకు రుచిగా ఉంటుందా?” అని మందలించి ఆమె కృష్ణాణి రోటికి కట్టివేసింది.

లడ్డు, మితాయి అమ్మె వ్యాపారి తన అంగట్లోనే కూర్చుని ఉంటాడు. ఆ వాసనలన్నీ తన ముక్కుకు సోకుతుంటాయి. మితాయిలు కంటికి కనిపిస్తుంటాయి. కానీ, వాటిపైన ఆతనికి ఏ మాత్రము ఇష్టము కలుగదు. ప్రక్క అంగడినుండి బొరుగులను తెప్పించుకొని తాను ఎంతో ఇష్టంగా తింటుంటాడు. నిజంగా ప్రపంచంలో ప్రతి ఒక్కరికీ ఇది వర్తిస్తుంది. ఎవరి ఇంటిలో వండిన వంటలు వారికి రుచించవు. పరుల ఇంటి వంటలు మాత్రం మంచి రుచిగా అనిపిస్తాయి. అయితే, కృష్ణుడు పరుల ఇంటి వెన్నును స్వీకరించటానికి కారణం ఆది కాదు. వెన్న అనగా పరిశుద్ధమైనటువంటి హృదయమే! అట్టి పవిత్ర హృదయము ఎక్కడుంటే ఆక్కడికి వెళ్లి దానిని స్వీకరిస్తాడు కృష్ణుడు.

గోపికల హృదయాలు పరిపక్వమైనవి. పరిపక్వమైన హృదయాలు మృదు మధురంగా ఉంటాయి. కనుకనే, వారి హృదయాలను తాను అపహరిస్తా వచ్చాడు. కానీ, ఆ దొంగతనము అనేది మాత్రం కృష్ణనికి చెడ్డపేరును తెప్పించింది. అందరు కూడను కృష్ణణి ‘చోరుడు, చోరుడు’ అని పిలుస్తా వచ్చారు. ఊరకే ఎవరినైనా మనం ‘చోరుడా!’ అని పిలిస్తే వారికి కోపం వస్తుంది. అదే పదమును గానములో చేర్చి ‘చిత్తచోరా!’ అని పాడితే అందరూ తలలూపి ఆనందిస్తారు. గానముతో చేరినప్పుడు అది ఎంతో మధురంగా ఉంటుంది. ప్రేమతో ఏవిధంగా పిలిచినప్పటికీ భగవంతుడునికి అది మధురంగానే ఉంటుంది. లేకపోతే, అందరూ ఎందుకు ‘చిత్తచోరా!’ అని పిలుస్తారు? “చిత్తచోరా యశోదాకె బాలీ! నవనీత చోర గోపాల్! గోపాల్ గోపాల్ గోపాల్ గోవర్ధనథర గోపాల్” ఈఏవిధంగా భావరాగ తాళములతో చేరినటువంటి గానము ఎంత మధురంగా ఉంటుందో మింగే యోచన చేయవచ్చు. అట్టి భావరాగతాళములు లేకుండా ‘ఏయ్ చోరుడా! ఇక్కడికి రా’ అని పిలిస్తే ఎవరికైనా కోపం వచ్చేస్తుంది. త్యాగరాజు మొదలైన భక్తులు భావరాగతాళములతో కూడిన మధురమైన గానమును భగవంతునికి అర్పించి, వారు మధురమైన భావమును పొందినారు. మింగే భగవంతుడై పొందాలనుకుంటే కేవలం మాటలతో పొందలేరు. భావరాగ తాళములు చేరినప్పుడే అది భగవంతుని హృదయానికి హత్తుకొనిపోతుంది. కనుక, మృదు మధురమైనటువంటి గానముచేత మనం భగవంతుడై పొందవచ్చును.

దైవంలో లీనం కావాలంటే గానమే ప్రధానము

వేదములు దివ్యత్వమును గురించి ఎంతగానో వర్ణిస్తా వచ్చాయి. బుగ్గేద, యజుర్వేద, సామవేద, అధర్వణ వేదములను ఎందరో పరిస్తా వచ్చారు. కానీ, వారిలో ఒక్కరెనను భగవంతుణ్ణి దర్శించినవారు లేరు. వేదములను పరించినంతమాత్రమున ఎవ్వరూ భగవంతుణ్ణి పొందలేరు. దీనినే గానములో వినిపించినప్పుడు భగవంతుని ప్రేమను ఎంతగానో అనుభవించవచ్చును. కనుకనే, భగవంతుణ్ణి గానలోలుడు, గాన ప్రియుడు అన్నారు. కనుక, మిారు గానముచేత భగవంతుణ్ణి ప్రార్థించండి. ఐతే “మేము గానము చేయలేము. మరి మా గతి ఏమిటి?” అని కొందరు అడుగవచ్చు. మిాకు సంగీతపరిజ్ఞానము లేకపోయినా ఘరవాలేదు. ఏదో ఒక రాగమును పెట్టి భగవంతుణ్ణి ప్రేమతో కీర్తించండి. ప్రత్యేకంగా సంగీతం నేర్చుకోవలసిన పని లేదు. “రామా! నన్ను కాపాడు” అని ఒక పద్యంలో చెబితే అది అంత మధురంగా అనిపించదు. మాటలలో చెబితే కూడా అది అంత మధురంగా ఉండదు. కానీ, అదే ఒక రాగము కూర్చు “రామా...నన్ను కాపాడు..” అని గానము చేస్తే ఎంతో మధురంగా ఉంటుంది. గానములో అంత మాధుర్యం ఉండున్నది.

కనుక, భగవంతుణ్ణి మనం పొందాలనుకుంటే, గానముచేతనే అది సాధ్యం. హృదయాన్ని అర్పితం చేసి, దీనితో ఒక రాగము కలిపి గానము చేస్తే భగవంతుడు తప్పక మిాకు కనిపిస్తుంటాడు. మిారు ఎక్కడున్నప్పటికీ, ఏ బజార్లో పోతున్నప్పటికీ తప్పక కనిపిస్తుంటాడు. మిాకు తోచినరీతిగా భగవన్నామూన్ని గానం చేయండి. ఇదియే భగవంతుణ్ణి పొందటానికి సులభమైన మార్గం. కృష్ణావతారములో భక్తులు పొందినటువంటి ఆనందము మరి ఏ అవతారములో కూడను ఎవ్వరూ పొందలేదు. కనుక, మిారు కృష్ణావతారములో గోపికలు పొందినటువంటి ఆనుభూతిని జ్ఞాపియందుంచుకొని మిారుకూడను మిాకు తోచినవిధంగా గానముచేసి భగవంతుణ్ణి ఆనందపరచండి. ఆనేకమండికి అనేక విధములుగా దర్శనములచ్చి, సందేహములు తీర్చి, తనలో లీనము గావించుకొన్నట్టి అవతారము, మృదుమధురమైన మాటలచేత అందరినీ సంతోషపెట్టినటువంటి అవతారము కృష్ణావతారము ఒక్కటే!

కృష్ణావతారములో లీనమైనట్లుగా భక్తులు మరి ఏ అవతారమునందుకూడను ఆవిధముగా లీనము కాలేదు. ఒక్క కృష్ణావతారమునందు మాత్రమే వేలకు వేలు భక్తులు భగవంతునితో

చేరి ఏకమైపోయినారు. భగవంతునితో ఐక్యం కావాలంటే ఒక్క గానమే ప్రధానము. గానప్రియుడనే పదమునకు ఇదే సరియైన అర్థము. కృష్ణావతారమునందు కనుగొన్నటువంటి చర్యలు, మహిమలు, లీలలు, మరి ఏ అవతారము నందు కూడను కనిపించలేదు. అటువంటి ఆనందాన్ని మిారు పొందాలనుకున్నప్పుడు దైవమును ఏదో ఒక రాగముచేత కీర్తిస్తూ దానితో మిా హృదయరాగాన్ని ఏకం చేయండి. అట్టి రాగమే మిాకు తెలియకుండా పోయినప్పుడు అదొక రోగంగా తయారోతుంది. “కృష్ణ!” అనే ఒక్క నామమును గానము చేసినా చాలు. అవిధమైన గానముచేత మిారు దైవాన్ని పొందండి.

విద్యార్థులారా! మిారు ప్రతి రోజుా భజన చేస్తున్నారు. అందరూ భజనలో పాల్గొంటున్నారు. కానీ, ఒక్కాక్కరిది ఒక్కాక్క రాగముగా పోతున్నది. నిజంగా ఆ రాగములో మిారు ఏకమైపోతే మిా హృదయంలో భగవంతుడు లీనమైపోతాడు. కనుక, భగవంతుణ్ణి మిా హృదయంలో లీనం చేసుకోవాలంటే, ఏదో మిాకు తెలిసినటువంటి ఒక రాగాన్ని కల్పించుకొని గానము చేయవచ్చును. గానముకంటే మించినది మరొకటి లేదు. “నందుని ఇంట..గోపాలుడంట.. దీపాన కనిపించెనంట..” ఎంత ఆనందమైనిస్తుంది ఈ పాట! కనుక మిా హృదయాన్ని ఉప్పాంగింపజేసే విధంగా భావరాగ తాళములతో భగవంతుణ్ణి కీర్తించండి. మిారు ఎన్ని భజనలు చేసినప్పటికీ, ఎన్ని పాటలు పొడినప్పటికీ దానిలో మృదుమధురమైన భావమును చేర్చినప్పుడే అది ఎంతో ఆనందాన్ని అందిస్తుంది.

(2004 సెప్టెంబరు 6వ తేదీ కృష్ణాప్పమి ఉదయం సాయకుల్వంత్ సభామండపములో భగవాన్ బాబావారి దివ్యపన్యాసం)